

# Mannagongdir fyri føroyska luttøku

Tórshavn, tann 06-08-01

Sambært § 11 í loyvunum til leiting eftir og framleiðslu av kolvetnum skulu loyvishavarar geva føroyskum fyrítøkum veruligar móguleikar fyri, í kapping við aðrar, at fáa høvuðs- og undirverktøkur og veruligar móguleikar fyri at veita vørur og tænastr í sambandi við útinning av virksemin sambært loyvinum.

§ 11 ásetir harumframt, at loyvishavarin skal fylgja teimum mannagongdum, sum verða ásettar av landsstýrismaninum um at greiða frá virksemin, sum ætlanin er at fara undir sambært loyvinum, um at bjóða út arbeiði og um at greiða frá sáttmálaviðurskiftum.

Einstaki loyvishavarin hevur ábyrgdina av at tryggja, at § 11 í loyvinum og mannagongdirnar ásettar av landsstýrismaninum verða fylgd av starvsfólki hansara umframt av verktakarum, undirverktakarum og øllum øðrum, sum arbeiða fyri loyvishavaran í sambandi við útinning av virksemin sambært loyvinum.

Mannagongdirnar, sum nú verða ásettar, hava 3 høvuðsendamál.

Mannagongdirnar skulu fyri tað fyrsta lætta um arbeiðið hjá oljuvinnuni at finna føroyskar veitarar. Hetta fer at betra um móguleikarnar fyri, at ásetingarnar um at geva føroyskum fyrítøkum veruligar móguleikar at bjóða, verða loknar á ein nøktandi hátt.

Mannagongdirnar skulu eisini gera tað lættari hjá føroyskum fyrítøkum at útvega sær upplýsingar um virksemin í oljuvinnuni á føroyskum øki.

At enda skulu mannagongdirnar brúkast í arbeiðinum hjá Oljumálastýrinum við at meta um avrikið hjá einstøku loyvishavarunum í sambandi við føroyska luttøku í kolvetnisvirkseminum.

## Hvør er fevndur av mannagongdunum?

Kravið í loyvunum um at geva føroyskum fyrítøkum veruligar móguleikar at bjóða fevnir um alt virksemin, sum verður úttint í sambandi við loyvinum til leiting eftir og framleiðslu av kolvetnum.

Mannagongdirnar hava sama virkisøki sum § 11 í loyvunum. Mannagongdirnar fevna eins og ásetingarnar í loyvunum bæði um virksemin hjá loyvishavaranum og hjá teimum, ið arbeiða fyri loyvishavaran í sambandi við loyvinum.

## FOIR

Ein veitaraskrá, FOIR, er sett á stovn í samstarvi millum føroyskt vinnulív og loyvishavararnar. Føroyskar fyrítøkur, sum hava áhuga í at vera veitarar til oljuvinnu á føroyskum øki, kunnu skráseta seg í hesi veitaraskrá á [www.foir.fo](http://www.foir.fo).

FOIR fer at verða nýtt sum eitt høvuðsamboð í sambandi við krøvini um føroyska luttøku í kolvetnisvirkseminum.

## Upplýsingar um arbeiði, sum verða boðin út

Hollar upplýsingar um arbeiði, sum eru fevnd av § 11 í loyvunum til leiting eftir og framleiðslu av kolvetnum, skulu leggjast á FOIR í góðari tíð, áðrenn farið verður undir hesi arbeiðini. Upplýsingarnar skulu leggjast á veitaraskránni í so góðari tíð, at føroyskar fyrítøkur hava tíð at vísa áhuga og luttaka.

Upplýsingar um hesi arbeiði skulu leggjast á FOIR samsvarandi teimum krøvum, sum eru ásett í hesi mannagongd og samsvarandi krøvunum, sum eru ásett í FOIR.

## Kunning um arbeiði, sum ætlanin er at bjóða út

Fyrítøka, ið hevur tørv á einari vøru ella tænastru, sum er fevnd av § 11 í loyvunum, skal leggja upplýsingar um hetta á FOIR.

Upplýsingarnar skulu leggjast á veitaraskránni skjótast gjørligt og annars innanfyri teir tíðarkarmar, sum eru vanligir fyri keyp av tí vøru- ella tænastru, ið talan er um.

## Lýsing av arbeiðinum

Ein stutt lýsing skal vera av tænastru ella vøruni, sum útbjóðandi fyrítøkan hevur tørv á. Lýsingin skal gerast samsvarandi teimum krøvum, sum verða sett í FOIR.

## **Kontaktpersónur**

Felagið, sum bjóðar eitt arbeiði út, skal vísa á ein kontaktpersón, sum hevur ábyrgdina av samskiftinum við føroyskar fyrirkur um arbeiði, sum talan er um.

Nærri upplýsingar um arbeiðið/tænastuna, sum verður boðin út, skulu vera tøk hjá hesum kontaktpersóni.

## **Uppbýti av sáttmálum**

Í størst møguligan mun skulu størri sáttmálar bítast upp í eindir, sum eru atkomiligar fyri føroyska vinnu.

## **Hvat skal bjóðast út**

Upplýsingar um arbeiði, har samlaða sáttmálaupphæddin væntandi verður í minsta lagi kr. 100.000, skulu leggjast á FOIR.

## **Skylda at nýta yvirlitið í veitaraskránni**

Tá felag skal keypa vøru ella tænastu, ið er fevnt av § 11 í loyvinum, skal verða kannað í FOIR, um føroyskar fyrirkur eru, ið møguliga kunnu geva tilboð.

## **Hvussu nógv eru biðin um at bjóða**

Sigast skal frá í FOIR, hvussu nógv feløg eru biðin um at lata inn tilboð og hvussu nógv av hesum feløgum eru føroysk.

## **Kunning um sáttmálaviðurskifti**

Frágreiðing skal leggjast á FOIR eftir, at sáttmáli er tillutaður.

Frágreiðingin skal leggjast á veitaraskránni skjótast gjørligt og í seinasta lagi 1 mánaða eftir, at sáttmálin er tillutaður.

Upplýsingar skulu m.a. gevast um hesi viðurskifti:

- Upplýsingar um sáttmálan
- Hvørjari fyrirkur varð sáttmálin tillutaður
- Bústaður, telefon og telefax hjá fyrirkuni, sum fekk sáttmálan

## **Aðrar ásetingar**

### **Føroyskur rættur**

Sáttmálar fevndir av § 11 í loyvinum skulu vera undir føroyskari lóggávu.

Varnarting skal vera í Føroyum.

### **Frágreiðingar til føroyskar fyrirkur**

Føroyskar fyrirkur, ið ikki hava fingið eitt arbeiði, sum tær hava boðið uppá, skulu hava møguleika fyri at fáa eina frágreiðing frá tí fyrirkuni, sum bjóðaði arbeiðið út.

Frágreiðing skal millum annað gevast um, hví føroyska fyrirkur ikki fekk sáttmálan, ið talan er um, tillutaðan.

### **Frágreiðingar til Oljumálastýrið**

Loyvishavarar skulu einaferð um árið lata Oljumálastýrinum frágreiðing um føroyska luttøku.

Greiðast skal m.a. frá, hvussu nógv arbeiði eru boðin út í Føroyum. Harumframt skal verða sagt frá, hvussu nógv føroyskar fyrirkur hava fingið sáttmálar. Greiðast skal frá, hvør samlaða sáttmálaupphæddin hevur verið fyri teir sáttmálar, sum eru tillutaðir føroyskum fyrirkum.

Frágreiðingin skal vera grundarlag undir árligum fundi millum Oljumálastýrið og loyvishavararnar, har hesi viðurskifti verða eftirmett.